

सार्वजनिक बांधकाम विभागातील सहाय्यक
संचालक (उपवने व उद्याने) (गट-ब) या
संवर्गाची दिनांक दि.०१.०१.२०२६ रोजीची
तात्पुरती ज्येष्ठतासूची.

महाराष्ट्र शासन
सार्वजनिक बांधकाम विभाग
शासन परिपत्रक क्रमांक :- ज्येष्ठता-२०२६/प्र.क्र.०१/आस्था-१
मादाम कामा मार्ग, हुतात्मा राजगुरु चौक,
मंत्रालय, मुंबई ४०००३२.
दिनांक :- २० जानेवारी, २०२६

वाचा :- शासन परिपत्रक, सा. बां. विभाग क्र. ज्येष्ठता-२०२५/प्र.क्र.४१/आस्था-१, दि.१३.११.२०२५

शासन परिपत्रक :-

सार्वजनिक बांधकाम विभागातील सहाय्यक संचालक (उपवने व उद्याने) गट-ब संवर्गाची दि.०१.०१.२०१६, दि.०१.०१.२०१७, दि.०१.०१.२०१८, दि.०१.०१.२०१९, दि.०१.०१.२०२०, दि.०१.०१.२०२१, दि.०१.०१.२०२२, दि.०१.०१.२०२३, दि.०१.०१.२०२४ व दि.०१.०१.२०२५ रोजीची अंतिम ज्येष्ठतासूची दि.१३.११.२०२५ रोजीच्या परिपत्रकान्वये प्रसिध्द करण्यात आलेली आहे.

२. सामान्य प्रशासन विभागाने दि.२२.०६.२०२१ च्या शासन निर्णयान्वये नवीन परीविक्षा धोरण प्रसिद्ध केले असून, त्यामध्ये परीविक्षा कालावधी समाप्त केल्याचे आदेश निर्गमित केल्याखेरीज उमेदवाराचा वरच्या पदावरील पदोन्नतीसाठी विचार करू नये, अशी तरतूद आहे. सदरची तरतूद पाहता नामनिर्देशनाद्वारे सहाय्यक संचालक (उपवने व उद्याने) गट-ब पदावर नियुक्त झालेल्या ज्या उमेदवारांचा परीविक्षाधीन कालावधी अद्याप पूर्ण झालेला नाही, अशा उमेदवारांचा सदरच्या ज्येष्ठतायादीत समावेश करण्यात आलेला नाही.

३. मा. उच्च न्यायालय, मुंबई यांनी याचिका क्रमांक २७९७/२०१५ मध्ये दिनांक ०४.०८.२०१७ रोजी दिलेल्या निर्णयान्वये पदोन्नतीमधील आरक्षण अवैध ठरविले आहे. मा.उच्च न्यायालयाच्या निर्णयाविरोधात राज्य शासनाने मा.सर्वोच्च न्यायालयात विशेष अनुज्ञा याचिका क्र.२८३०६/२०१७ दाखल केली आहे. सदर याचिका अद्याप प्रलंबित असून सदर याचिकेच्या अंतिम निर्णयाच्या अधीन राहून व महाराष्ट्र नागरी सेवा (ज्येष्ठतेचे विनियमन) नियमावली, २०२१ मधील तरतूदीस अनुसरून सहाय्यक संचालक (उपवने व उद्याने) (गट-ब) या संवर्गाची दि.०१.०१.२०२६ रोजीची तात्पुरती ज्येष्ठता यादी या परिपत्रकासोबत जोडलेल्या परिशिष्ट-अ प्रमाणे प्रसिध्द करण्यात येत आहेत. उपरोक्त प्रलंबित न्यायालयीन प्रकरणांमधील न्यायनिर्णयानुसार सन २००४ नंतरच्या निवडयाद्यांमध्ये बदल झाल्यास त्यानुसार ज्येष्ठतायादीमध्ये बदल करण्यात येतील.

४. सदरचे परिपत्रक संचालक, उपवने व उद्याने, महाराष्ट्र राज्य, मुंबई यांचे अधिनस्त कार्यालयात असलेल्या “परिशिष्ट-अ” मधील अधिका-यांच्या तात्काळ निदर्शनास आणावे, तसे कळविल्याबाबत त्यांची स्वाक्षरी घेतलेली पोच स्वतःच्या अभिलेखात जतन करावी. शासनास आवश्यकता भासल्यास सदरची पोच शासनास उपलब्ध करून देणे ही सर्व संबंधित कार्यालयाची जबाबदारी राहिल. संबंधित सहाय्यक संचालक यांच्या मार्फत काही निवेदने प्राप्त झाल्यास, तपासून शासनास सादर करावे.

५. सदर ज्येष्ठता यादीत अंतर्भूत केलेल्या सहाय्यक संचालक (उपवने व उद्याने) (गट-ब) यांच्या तपशीलामध्ये जसे नाव, जन्म दिनांक, नियुक्ती दिनांक, जात प्रवर्ग व ज्येष्ठतेचे स्थान इत्यादी बाबत काही चुका/त्रुटी आढळल्यास, त्या हे परिपत्रक निर्गमित झाल्याच्या दिनांकापासून १५ दिवसांच्या आत लेखी स्वरूपात आवश्यक त्या योग्य पुराव्यासह ई-मेल द्वारे (doest9.pwd@maharashtra.gov.in) / रजिस्टर्ड पोस्टाद्वारे / स्पीड पोस्टाद्वारे / हस्त बटवड्याद्वारे आपली निवेदने/ हरकती / सूचना शासनाच्या निर्देशनास आणाव्यात. विहीत वेळेत लेखी स्वरूपात चुका/त्रुटी शासनाच्या निदर्शनास न आणल्यास, त्याबाबत आपले काही आक्षेप नाही, असे समजून सहाय्यक संचालक (उपवने व उद्याने) (गट-ब) या संवर्गाची दि.०१.०१.२०२६ रोजीची अंतिम ज्येष्ठतासूची प्रसिध्द करण्यात येईल.

६. सदरचे शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक २०२६०१२०१८०१०२४८१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सोबत :- परिशिष्ट-अ

(रणजित शि. अहिरे)

अवर सचिव, महाराष्ट्र शासन

प्रत:-

- १) संचालक, उपवने व उद्याने, मुंबई.
- २) संबंधित अधिकारी (संचालक, उपवने व उद्याने यांचे मार्फत)
- ३) मा.अ.मु.स. (सा.बां.वि.) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
- ४) सचिव (रस्ते/ बांधकामे) सा.बां.वि. यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
- ५) (आस्थापना-३/सेवा-१/सेवा-२/सेवा-३), सार्वजनिक बांधकाम विभाग, मंत्रालय, मुंबई.
- ६) निवडनस्ती, आस्थापना-१.

सार्वजनिक बांधकाम विभाग, शासन परिपत्रक क्रमांक ज्येष्ठता २०२६/ प्र.क्र. ०१/आस्था-१, दिनांक २०/०१/२०२६चे सहपत्र "परिशिष्ट-अ"									
संवर्गाचे नांव :- सहाय्यक संचालक (उपवने व उद्याने) (गट-ब)									
वेतनश्रेणी :- एस १६: ४४,९००-१,४२,४००									
सहाय्यक संचालक (उपवने व उद्याने) यांची दिनांक ०१.०१.२०२६ रोजीची तात्पुरती ज्येष्ठता यादी.									
नियम ३ (२) (ब) नुसार ज्येष्ठता क्रमांक	शासकीय कर्मचाऱ्याचे नाव	संबंधित पदावरील नियुक्तीचा मार्ग	जन्म दिनांक (दिनांक- महिना-वर्ष)	प्रवर्ग	नियम ३(२)(अ) नुसार संवर्गात प्रत्यक्ष रुजू दिनांक	ज्येष्ठतेचा दिनांक	सेवानिवृत्तीचा दिनांक (दिनांक-महिना- वर्ष)	शैक्षणिक अर्हता	शेरा
१	२	३	४	५	६	७	८	९	१०
१	श्री. जे.व्ही. चौगुले	सरळसेवा	०१-०६-१९७३	अ.जा.	१५-१०-२०११	१५-१०-२०११	३१-०५-२०३१	एम.एस.सी. (अँग्रीकल्चर)	--
२	श्री. सं. भि. जाधव	पदोन्नती	२२-१०-१९७७	अ.ज.	१९-०३-२०१६	१९-०३-२०१६	३१-१०-२०३५	एम.एस्सी. (शेतकी) (कृषी)	--
३	श्री.प्र.र. कडुलकर	पदोन्नती	०८-०४-१९८६	वि.मा.प्र.	१०-०१-२०१९	१०-०१-२०१९	३०-०४-२०४४	बी.एस्सी. (कृषी) (कृषी पदवीधर)	--